



शिक्षा अंतिम करणेबाबत.

श्री.संदिप देवराम धिंदळे, तत्कालीन ग्रामसेवक,
ग्रामपंचायत- घारी, ता. कोपरगांव यांचे गैरवर्तन व
गैरव्यवहाराबाबत.

जिल्हा परिषद अहमदनगर

सामान्य प्रशासन विभाग-२

जिल्हा परिषद आदेश क्र.साप्रवि-२/ग्रापं-३/४३५ /२०२२

अहमदनगर, दिनांक- ०६/०९/२०२२

- संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रापं-३/१२२६/२०१८,
दिनांक- २९/११/२०१८
२. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/
११६८/२०१९, दिनांक- ०९/१२/२०१९
३. सहा.आयुक्त (चौकशी), नाशिक यांचेकडील चौकशी अहवाल क्र. विशा.४/खाचौ
/सी.आर.१८९/२०१९, दिनांक- ०८/०८/२०१९
४. या कार्यालयाकडील अंतिम कारणे दाखवा नोटीस क्र. साप्रवि-२/ग्रापं-३/
४३/२०२२, दिनांक- १४/०१/२०२२
५. गट विकास अधिकारी, पंचायत समिती अकोले यांचेकडील पत्र
क्र.वशि/आस्था-२/१२८/२०२२, दिनांक- २८/०१/२०२२
६. गट विकास अधिकारी, पंचायत समिती अकोले यांचेकडील पत्र
क्र.वशि/आस्था-२/५२०/२०२२, दिनांक- २६/०४/२०२२
७. विभागीय चौकशी नियम पुस्तिका चौथी आवृत्ती १९९१ मधील प्रकरण सात
मधील परिशिष्ट ७.१
८. महाराष्ट्र जिल्हा परिषदा जिल्हा सेवा (वर्तणुक) नियम १९६७ मधील नियम ३
९. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील
नियम ४ (७)

श्री.संदिप देवराम धिंदळे, तत्कालीन ग्रामसेवक, हे ग्रामपंचायत- घारी, ता.
कोपरगांव येथे कार्यरत असताना, संदर्भ क्र.१ नुसार, ग्रामपंचायत कारभारात गैरवर्तन केले
असलेले दोषारोपपत्र बजावणेत आले होते. संदर्भ क्र.२ श्री.संदिप देवराम धिंदळे, ग्रामसेवक,
यांनी खुलासा सादर न केल्याने संदर्भ क्र.२ नुसार, श्री.धिंदळे यांचे विरुद्ध विभागीय
चौकशी सुरु करणेकामी चौकशी अधिकारी यांची नेमणुक करणेत आली. संदर्भ क्र.३ नुसार
चौकशी पुर्ण होऊन चौकशी अहवाल या कार्यालयास प्राप्त झालेला आहे.

सदरचे चौकशी अहवालानुसार, खालील प्रमाणे आरोपांच्या चौकशीचे निष्कर्ष
नोंदविणेत आलेले आहेत.

आरोप क्र.१ :- श्री.धिंदळे, ग्रामसेवक, ग्रामपंचायतीचे दफ्तर तपासणी कामी मागितले असता,
दफ्तर उपलब्ध करून दिलेले नाही.

विभागीय चौकशी अहवालातील निष्कर्ष - आरोप सिध्द होतो.

आरोप क्र.२ :- १४ वा वित्त आयोग सन २०१७-२०१८ चा वार्षिक व प्रकल्प आराखडा तांत्रिक
समितीकडे पाठविणे बाबत ग्रामपंचायतीचे सचिव या नात्याने जबाबदारी
असूनही, जाणुनबुजुन टाळाटाळ व दिरंगाई केलेली आहे. या बाबत
कार्यालयाकडील कारणे दाखवा नोटीस क्र. ग्रापं-२/३७७/१७, दिनांक-
२७/०३/२०१७ अन्वये खुलासा मागवूनही अदयापपावेतो खुलासा अप्राप्त आहे.

विभागीय चौकशी अहवालातील निष्कर्ष - आरोप सिध्द होतो.

आरोप क्र.३ :- सन २०१७-२०१८ ग्रामपंचायत - घारी, ता.कोपरगांव चे मुळ अंदाजपत्रक माहे डिसेंबर २०१६ पुर्वी सादर करणे आवश्यक असताना देखील अंदाजपत्रकाबाबत मासिक व पाक्षिक सभेत सुचीत करुनही महाराष्ट्र ग्रामपंचायत अधिनियम १९७८ अन्वये ग्रामपंचायत सचिवाने अंदाजपत्रक तयार करुन ग्रामसभेचे मान्यतेने मंजूरीसाठी पंचायत समितीचे मंजूरीसाठी ग्रामपंचायतीचे सचिव या नात्याने श्री.धिंदळे, यांनी अंदाजपत्रक सादर केलेले नाही. या बाबत कार्यालयाची कारणे दाखवा नोटीस क्र. ग्रापं-२/३७८/१७, दिनांक- २७/०३/२०१७ अन्वये खुलासा मागवूनही अदयापपावेतो खुलासा अप्राप्त आहे.

विभागीय चौकशी अहवालातील निष्कर्ष - आरोप सिध्द होतो.

आरोप क्र.४ :- ग्रामपंचायत-आपेगांव, ता.कोपरगांव येथे कार्यरत असताना ग्रामपंचायत कराची वसूल केलेली रक्कम रुपये १३,२८०/- खातेदारांकडून वसूल केलेली आहे. परंतु सदरची रक्कम स्वतःचे हातावर ठेवून स्वतः वापरलेली आहे. सदरची रक्कम आजअखेर ग्रामनिधीमध्ये भरणा करुन चलन सादर केलेले नसल्याने सदरची रक्कमेचा कायमस्वरुपी अपहार केल्याचे निदर्शनास आलेले आहे. तसेच या बाबत कार्यालयाची नोटीस क्र. ग्रापं-२/३७९/१७, दिनांक- २७/०३/२०१७ चा खुलासा अदयापपावेतो अप्राप्त आहे.

विभागीय चौकशी अहवालातील निष्कर्ष - आरोप सिध्द होतो.

चौकशी अहवालानुसार आरोपनिहाय निष्कर्ष

आरोप क्र.	निष्कर्ष
आरोप क्र.१	आरोप सिध्द होतो
आरोप क्र.२	आरोप सिध्द होतो
आरोप क्र.३	आरोप सिध्द होतो
आरोप क्र.४	आरोप सिध्द होतो

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरुन सर्व बाबींचा विचार करुन आरोप क्र. १ ते ४ सिध्द होत आहेत. या पैकी आरोप क्र.४ मधील कायमस्वरुपी अपहारीत रक्कम रुपये १३,२८०/- वसूलपात्र आहे. असे दिसून येते.

तरी आरोप क्र.४ मधील ग्रामपंचायत कराची वसूल केलेली रक्कम रुपये १३,२८०/- स्वतः वापरलेली कायमस्वरुपी अपहारीत रक्कम भरणा केलेल्याचे पुरावे, प्रमाणके गट विकास अधिकारी, पंचायत समिती कोपरगांव यांचेमार्फत सादर करावीत. पुरावे सादर न केल्यास अपहारी रक्कम वसूलीबाबत फौजदारी गुन्हा दाखल करणेत येईल.

संदर्भ क्र. ४ चे अंतिम कारणे दाखवा नोटीसद्वारे, विभागीय चौकशी नियम पुस्तिका चौथी आवृत्ती १९९१ मधील प्रकरण सात मधील ७.१ नुसार चौकशी अहवालास सहमत असल्याचे, या प्राधिकारणाचे मत आहे. विभागीय चौकशी अहवालातील निष्कर्ष पाहता श्री.धिंदळे यांनी कामात गैरवर्तन व गैरव्यवहार केलेले असल्याने, महाराष्ट्र जिल्हा परिषदा जिल्हा सेवा (वर्तणूक)नियम १९६७ मधील नियम ३ चा भंग केल्याने महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (७) नुसार, सेवेतून बडतर्फ करणे ही शिक्षा का करणेत येऊ नये ? या बाबतचा खुलासा ही नोटीस मिळाले पासून दहा दिवसाचे आत करणेत यावा. उक्त दिलेल्या मुदतीत खुलासा प्राप्त न झाल्यास उक्त शिक्षा आपणास मान्य आहे. असे गृहीत धरुन पुढील कार्यवाही करण्यात येईल. असे कळविणेत आले होते.

सदरची अंतिम कारणे दाखवा नोटीस श्री.संदिप देवराम धिंदळे, तत्कालीन ग्रामसेवक, ग्रामपंचायत- घारी, ता. कोपरगांव यांना संदर्भ क्र.७ नुसार दिनांक-

२८/०९/२०२२ रोजी बजावणेत आली होती. संदर्भ क्र.६ चे पत्रानुसार, श्री. धिंदळे, यांनी अद्याप खुलासा सादर न केल्यामुळे सदरची शिक्षा श्री.धिंदळे, यांना मान्य असल्याचे निदर्शनास येत आहे. त्यामुळे संदर्भ क्र. ९ मध्ये नमूद केलेल्या नियमातील तरतूदीनुसार निम्न स्वाक्षरीत नियुक्ती प्राधिकरणास प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर, महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४ (७) नुसार, श्री.धिंदळे, यांना सेवेतून बडतर्फ करणे ही शिक्षा करीत आहे.

सदर आदेशाची नोंद श्री.संदिप देवराम धिंदळे, ग्रामसेवक, यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक २०२२०५०६०६०५१८ असा आहे.

(संभाजी लागोरे)
मुख्य कार्यकारी अधिकारी,
जिल्हा परिषद अहमदनगर

प्रति,

श्री.संदिप देवराम धिंदळे, ग्रामसेवक,

द्वारा :- गट विकास अधिकारी, पंचायत समिती अकोले

प्रत :- गट विकास अधिकारी, पंचायत समिती अकोले

२/- सदरचे आदेश संबंधितांस बजावून बजावलेबाबत तारखेसह स्वाक्षरीची प्रत व मुळ सेवा पुस्तकात घेतलेल्या नोंदीची प्रत या कार्यालयास तात्काळ सादर करावी.

प्रत :- गट विकास अधिकारी, पंचायत समिती कोपरगांव

२/- श्री.धिंदळे, ग्रामसेवक, यांनी वसूलपात्र रक्कमांचा भरणा केलेबाबतचे पुरावे सादर न केल्यास तात्काळ फौजदारी गुन्हा दाखल करून केलेल्या कार्यवाहीचा अहवाल सादर करावा. सदर प्रकरणी हलगर्जीपणा करणारे अधिकारी / कर्मचाऱ्यांविरुद्ध शिस्तभंगाची कार्यवाही प्रस्तावित करावी.

(संभाजी लागोरे)
मुख्य कार्यकारी अधिकारी,
जिल्हा परिषद अहमदनगर